

సంపుటము 32

సంచిక 11

ఆంధ్రరాష్ట్ర ప్రారంభవిద్య

Andhra Rastra Prarambha Vidya

(విద్యావిషయిక మాసపత్రిక)

ఫిబ్రవరి 1944

సంపాదకులు :

శ్రీయుత మహావాది వేంకటరత్నముగారు, బి.ఏ.,



వ్యవస్థాపకులు :

శ్రీయుత ఈశ్వర వేంకయ్యగారు,

ప్రాప్తయితరు :

రామా అండ్ కో.,

హెడ్ ఆఫీసు :— ఏలూరు,

బ్రాంచెస్ :— గుంటూరు - రాజమండ్రి.

విషయ సూచిక

*

1. నిత్యసంక్షీర్తనము
2. భగవన్నుతి
3. శ్రీరామనుతి
4. క్రమశిక్షణ
5. బాలనీతి
6. విద్యాప్రచారపుపాట
7. ఐరోపా - ముఖ్యపట్టణములు
8. చిన్న బిడ్డల చిత్తవృత్తులు
9. శ్రీ విద్య
10. విద్యావిషయిక ప్రచారము
11. గువ్వలచెన్నుడు
12. చిద్విలాసము
13. మేలుకొలుపు
14. సభలు - తీర్మానములు

*

ఆంధ్రరాష్ట్ర ప్రారంభవిద్య

ANDHRA RASTRA PRARAMBHA VIDYA

విద్యావిషయిక మాసపత్రిక

సంపుటము

32

ఏలూరు, 15 ఫిబ్రవరి

సంచిక.

11



నిత్య సంతోషము

వివరణము :

మనము భగవంతునిమఱచి ప్రపంచ వ్యామోహమునఁ జక్కుకొంటిమా జ్యోతిర్దర్శన మంతరించును. అపుడన్నియు మన కవస్థలే సంభవించును. ఇదంతయు మనకు వినయము చేకూరువఱకే, స్వార్థపరుడు నశించియేపోవును. అంతకన్న గొప్ప బుద్ధిగలవాడు, పరోపకారి, యాతనిస్థల మాక్రమించును. ఇది సృష్టిధర్మము. పరోపకారియే సర్వప్రపంచమునకుఁ బూజనీయుఁడు.

సంకీర్తనము :

1. ప్రభూ! పదార్థము లన్నింటిలో గల సత్యము నెఱుంగు విజ్ఞానమును నాకు దయచేయుము.
2. నా మనస్సులోని అజ్ఞానమును నశింపఁ జేయుము.
3. స్వార్థమును, అహంకారమును నా హృదయమునుండి పాఱద్రోలుము.
4. 'హే విశ్వమూర్తీ' మన యిరువ్వురి నడుమనుండు తెరను దొలగించి నాకు నీ దివ్యసాక్షాత్కార మనుగ్రహింపుము.

—స్వామి రామతీర్థ.

భ గ వ న్ను తి

కల్లూరు అహోబలనావు

(వెనుకటిసంచిక తరువాయి)

- సీ. మృగనాభిలోపల, మేలికస్తురిఁ బెట్టి | యిమ్ముగా దాని వధింపనేల ?
గోరోజనంబును గోనాభిలోఁ బెట్టి | చెనట్టివై దాని హింసింపనేల ?
మూవ్వన్నె మెకముపై మూడువన్నెలతోలు | గప్పి ప్రాణముల బోకార్పనేల ?
పట్టుపురుగునందు పట్టుఁ బెట్టియు దాని | కట్టడివై మట్టుబెట్టనేల ?
- గీ. చిత్రమైన వర్ణంబులు చిలుక కొనఁగి | ఇంపుగా పంజరమున బంధింపనేల ?
నీ రహస్యంబు నెవరు వర్ణింపఁగలరు | భక్తమందార ! నీకిదే వందనంబు.
- సీ. కోకిల కింపైన కూజితంబును బెట్టి | నల్లని రంగేల జల్లినావు ?
గేదగీపుష్పంబులో దివ్యమా సార | భముబెట్టి ముండ్రేల పఱచినావు ?
చుక్కలదొర నెంతో చక్కగా సృష్టించి | గట్టిమచ్చ నదేలఁ బెట్టినావు ?
సాంద్రంబునకు మహాసత్త్వంబుఁ జేకూర్చి | జలముల నుప్పేల గలిపినావు ?
- గీ. ధీ బలర బిచ్చి కవులకు దీరరాని | పేదటిక మేలనొసగితి వాదరమున ?
నీ రహస్యంబు నెవరు వర్ణింపఁగలరు ? | భక్తమందార ! నీకిదే వందనంబు.
- సీ. కడుపునిండుగఁగూడు గనలేని పేదల | సంతానభరముచేఁ జంపనేల ?
సిరి మూల్గి పడియున్న శ్రీమంతు లిండ్లలో | పిల్లల లేమిని బెట్టనేల ?
సాధుసజ్జనులకే సంకటంబులఁ గూర్చి | నిత్యంబు వారిఁ గుందింపనేల ?
కపటులై చెనటులై కఠినాత్మ్య లగువారి | కానందసౌఖ్యంబు లబ్బుటేల ?
- గీ. రంగుగాఁ జూడ బంగారు రంగుమాఱి | కాకిబంగారు శృంగారక్షులు లయ్యె !
నీరహస్యంబు నెవరు వర్ణింపఁ గలరు ? | భక్తమందార ! నీకిదే వందనంబు !
- సీ. క్షీరంబులోనున్న నీరంబుఁ బోద్రోలి | యమృతంబుఁ గ్రోలు రాయంచనేర్పు
నిండుజాబిల్లి వెన్నెలతీసి గ్రహించి | భుజించు వెన్నెలపులుగునేర్పు
శ్రీరామనామంబు గారాబమున నేర్చి | కులుకుచు బలికెడి చిలుకనేర్పు
ప్రియులకుఁబ్రియురొండ్ర ప్రేమసందేశముల్ | త్వరగఁగొంపోవు పావురమునేర్పు
- గీ. అన్ని నేర్పులు నీయందే యున్నవయ్య ! | నేర్పులకు నేర్పరివిసీవు నీరజాక్ష !
కొన్ని నేర్పుల మము బ్రోచికొనుము వేగ | భక్తమందార ! నీకిదే వందనంబు.

శ్రీ రామే ను తి

నేమాని పుట్టుబళ్ళర్న - పెదరామ భద్రపురము

- క. శ్రీరామా ! పురుషోత్తమ ! నారాయణ ! దేవదేవ ! నళినాక్షహరీ !
శూరకులాభరణ ! మము, కారుణ్యముతోడ వేగ గావుము రామా !

- క. హరవిధిసుత ! నీనామము, నిరతంబును దప్పకుండ నియమముతోడ
స్మరియింపఁ దొల్లి చేసిన, దుఃఖతనమూహంబు లన్ని దొలగును రామా!
- క. ఎక్కటిదైవంబగు నీ, చక్క నిరూపంబుఁ జూడ స్వాంతమునందున్
పెక్కుదినంబుల నుండియు, నిక్కముగా వేసఁచుంటి విజముగ రామా!
- క. సనకాదిమునిండులె నీ, ఘనతరరూపంబు జూడగా నేరనిచో
మనుజుడ నసమర్థుడ నే, కనుగొన జాలుదునె దేని కపిగుళరామా!
- క. శ్రీజానకీ మనోహర! రాజీవదళాక్ష ! నిఖిలరాజస్తుత్యా !
రాజధరవినుతనామా ! భూజనమందార! మమ్ము బ్రోవుము రామా!
- ఉ. సమ్మితి రామ నీదుచరణంబులె దిక్కని స్వాంతమందు నే
నమ్మగ లే దశాశ్వతధనంబును దేహము నాత్మవర్గమున్,
ఇమ్ముగ నీభవార్ణవము నెట్టులా దాటగఁజేసి నాకు నీ
యిమ్ము నొసంగి బ్రోవుము మునీశ్వర భక్తజ్ఞనైకరక్షణ!
- శా. రమ్మా రాఘవ ! జాగుసేయ కింక నీరాకల్ నిరీక్షించుచున్
సమ్మోహంబున నన్నియున్ మఱచి గూఁచందాన నున్నాడ నో
యమ్మా సీత భవత్కుమారుఁ డిను గాయారాటమున్ బావే
పొమ్మా యంచును జెప్పి పంపుము దయన్ పూజోడి నీనాథునిన్.

క్రమశిక్షణ

(కల్లూరు అహోబలరావు)

మాదిరి:—తోటమాలిరాముడెంత పాటుపడునుచూడరా

తోహర:—

1. ఇంట తల్లిదండ్రులకును హితముగాగ మెలగుచున్
గంట కొట్టగానె బడికి క్రమముమీఱ వెడలుమా
2. బడిని జేరగానె తోటి బాలకులను ప్రేమతో
కడు ముదంబుతోడఁ గాంచి గౌరవింప నేర్చుమా
3. పంతులయ్య వచ్చినంత భక్తితోడ నిల్చుమా
సంతసమునఁ బ్రార్థనంబు సల్పి మోద మందుమా,
4. అల్ల రేమిజేయ కీపు హర్ష ములర పారముల్
ఉల్లమందు బాగ నేర్చి యోర్పుగల్గి మెలగుమా
5. తొడిబాలకులకు నీవు తొందరేమి సేయకన్
పాడిఁ దెలిసి సాయములను బరగఁ జేయుచుండుమా -

6. గురువులన్న భక్తిగల్గి కూర్చిమీఱ మెలంగుమా
గురువు నాదరమునఁ జూచి గోపపడక నుండుమా -
8. గురువు చెప్పుపనుల నెల్ల కడుభక్తి జేయుమా¹
గురులసేవ నల్పకున్న | కూడిరావు సౌఖ్యముల్ -
8. గురువు లొక్కవేళ శిక్ష | కోపపడి యొసంగినన్
పరమభిక్ష యంచు దాని | భావమందుఁ దలపుమా -
9. శిక్షలేక విద్యరాదు | రక్షణంబు లేదురా
శిక్షవిద్య లక్ష లొనఁగి | అక్షయంబు నల్పురా -
10. వినయమలర మాటలాడి | విద్యలెల్ల నేర్చుమా
మనస్సునందు భయముగల్గి | మంచిమాట తాడుమా -
11. పెద్దలన్న భక్తిగల్గి | స్రీయముమీఱ మెలంగుమా
సుద్దులెల్లఁ జెప్ప మానిఁ | బోకులెల్ల వీడుమా -
12. బీడి సిగరేట్లఁ గాల్చి | కీడుసెందఁ బోకుమా
చాడిమాట లెల్లఁ జెప్పి | జగడములకుఁ బోకుమా -
13. చెడ్డవారి పొందు నలిపి | చింతసేయ వలదురా
దుడ్డుఁబెట్టి యాటలాడ | దుఃఖమందు నిజమురా -
14. ఆటపాటలందు కూడ | హర్షములర మెలగురా
తోటవనుల శ్రద్ధతోడ | నీటుగాగ నల్పురా -
15. ఇట్టిదా“క్రమంపుశిక్ష” | హిత మొసంగి బ్రోచురా
మట్టుమాన్యతలను దెల్పి | మనుచు నతము దెలియురా -
16. శిక్షణం బటన్న యిదియె | శిక్షణంబు తెలియురా
శిక్షవిద్య లక్షలొనఁగి | అక్షయంబు నల్పురా॥

బాలనీతి

చిలకా వేంకటకృష్ణదాసు

- తే. గీ. ఒరుల యధికత కొక్కింత యోర్వలేక లేనిగొప్పలు ప్రకటింప బూనుడేని
ముప్పువాటిల్లు ననియెడి బోధ మెరిగి శక్తికొలది మెలంగుము సతము బాల !
- తే. గీ. పాదపములకు వాయువు పద్మములకు శిశిరము గిరులకు పవి, మూషికములకు బి
డాలము వలె సాధులకు దుశ్శీలపాలి వలన భయము ఘటిల్లును వసుధ, బాల !
- తే. గీ. జూలు కట్టుకొన్నంత మార్జాలము భువి కేసరియటంచు గాంచునె వాసి? యల్ల
విద్యలేకయె వేషముల్ వేయునరుదు పండితుం డని పిల్వంగబడునె? బాల !
- తే. గీ. ఆపదలయందు మిత్రుల నాహవమున శూరు సంపత్క్షయంబున దార, వ్యసన
సమయమందు బాంధవులగుణము నెరిగి వీవేకవంతుడునర్తించు వినుముబాల !

తే. గీ. దైవ గురు శిశు భూప విద్వాంసుల నరి కరుగునపు డెన్నడును రి క్తకరముతోడ
జనుట యోగ్యముకాదను శాస్త్రపునుడి భావమం దుంచి వ ర్తింపవలయు బాల

తే. గీ. స్వాధ్యాయము విడనాడి యన్యుల దుర పథ వారింపగ సహాయపడుట సుజన
విధి యగుట దాని బూనినవిధిగ నిపు సద్యశంబు నార్జింతువు సతము బాల

తే. గీ. హస్తము వదాన్యతను, కర్ణ మతులశాస్త్రమున, శరీరము దేశ సేనను, ప్రకాశ .
మొందు, హస్తకర్ణాభరణోత్సుగంధ ములను దీప్తిని బొందవు పుత్రు బాల

విద్యాపచారపు పాట

రచయిత :— నాగవోలు వెంకట అప్పారావు.

[“ దేవదేవా కావశేమము దేవరా సుగుణాకరా ” పల్లె.]

బాలకా ! నీకేలొకో ? బడి - పంతులంటె భయంపడ

చాలుచాలును లోలనయనా ! సరగునను పరుగెత్తుమా॥ బా॥

బడికి వేళకు తడయకను జను - బాలబాలుర బ్రోచినా

విడియమందిన వానిపల్లె - బడి పంతు లానందించురా॥ బా॥

విద్యతరుగనివిత్తమా మరి - విద్య మూడవనేత్రమా

విద్య బంధు విదేశమందున - విద్య నరునకు ఛత్రమా॥ బా॥

విద్య సుందరరూపదాయిని - విద్య భోగవిధాని

విద్య భోగకరీ నిజమురా - విద్య నీసుఖకారిణీ॥ బా॥

ధనము దొంగలు దోచుకొనుటకు - దారియిచ్చును జోరుగా

ఘనము విద్యాధనము దొంగల - గడపజేరదు జూడరా॥ బా॥

ధనము ధర్మముజేయుచుండగ - తగ్గుచుండును గాని యీ

ధనము విద్యాదానమందున - దొంతుదొంతులు హెచ్చురా॥ బా॥

విద్యవలన వినమ్రతమబ్బును - వినయమే కడు నయమురా

వినయవంతుని వినమ్రత కే - విశ్వమంతయు మ్రోక్కురా॥ బా॥

వినయముననే విస్తరించును - వింతవింతగ పాతత

వినమ్రతనే శౌరవింతురు - విశ్వమానవప్రాత్రులు॥ బా॥

పాతతల్చిన భాగ్యమబ్బును - పొలముకొల్ది పంటరా

ఆత్రమెందు అధికమగు తన - బుద్ధికొల్ది సుఖమురా॥ బా॥

ధనముగల్గినవానికే - దాసోహ మృదులోకమా

ధనముగల్గిన నాటసుండియె - దానధర్మము చేయుము॥ బా॥

ధర్మకర్మున శైలికంబున - దాసియగు సుఖదేవతా

మర్మమేలను పారలొకిక - మహిమ దేవునిబాధ్యతా॥ బా॥

రాజు జగమున పూజ్యుడూ - పరరాజ్యమందున త్యాజ్యుడూ
కాని విద్యారాజు కాగల - ఖండాంతరపూజ్యుడూ॥ బా॥
ధన మనత్యము ధన మనిత్యము - ధనము చంచలచిత్తినీ
మనకు విద్యాధనము సత్యము - సొగుగుక్కర్తులకామినీ॥ బా॥
దేవుడంటే ఏవగించే - దద్దమ్మొకపశువురా
బడికరానీ చదువురానీ - పశువు పెండ్లవపశువుగా॥ బా॥

(చేశేతము)

ఐరోపా—ముఖ్యపట్టణములు

వేదుల నరసింహము, బూర్జు.

(గతసంచిక తరువాయి)

16. బర్న్స్లేం } ఈ రెండు పట్టణములు ఇంగ్లండులో పింగాణీ పరిశ్రమకు
17. స్టోక్ } కేంద్రస్థానములు. ఈ పరిశ్రమకు కావలసిన మట్టి కారన్
వాల్ మిట్టలందు దొరకను. దానిని లినరుపూర్ రేవుమీదుగ తెచ్చికొందురు.

18. లండన్ నగరము:—ఇది ధేమునదీ ముఖద్వారమున నున్నది. బ్రిటిషు
సామ్రాజ్యమునకు రాజధానీనగరము. ప్రపంచములో వర్తకమునకు ప్రసిద్ధిచెందిన
పట్టణము ఇది రేవుపట్టణము. ఇచ్చట గణిత, రసాయనిక, వైద్యసంబంధమైన పరికర
మాలు, ఇనుము, ఉక్కుసామానులు, చేయుయంత్రశాలలు గలవు.

19. పారిస్ నగరము:—ఇది సేన్ నదిమీద నున్నది. ఫ్రాంసు దేశమునకు రాజ
ధానీనగరము ఇది జరీనేతకు నగిషీపనులకు ఆభరణములకు పట్టుపరిశ్రమకు ప్రసిద్ధి
చెందియున్నది. ఇది లలితకళలకు పుట్టినిల్లు.

20. బెర్లిన్:—ఇది జర్మనీదేశమునకు రాజధాని. ఇచ్చట ఎలెక్ట్రిక్ సామా
నులు, రసాయనిక వస్తువులు తయారుచేయుదురు.

21. మాస్కో:—ఇది రష్యాదేశపు రాజధాని. ఇది రైలుకూడలిస్థలము. నేత
పరిశ్రమకు ప్రసిద్ధిచెందినది.

22. రోమ్ నగరము:—ఇది ఇటలీదేశమునకు రాజధాని. ఇది ఏడుకొండలమీద
కట్టబడినది. ఇచ్చటగల సెంటుకీటస్కు చచ్చి ప్రపంచములో చాలగొప్పది.

ఐరోపా ముఖ్యవిషయములు

ఐరోపాఖండ తీరకేళి నీలియుండుటవలన లాభములు —

I. మంచి నౌకాశ్రయము లేర్పడును. II. విదేశవ్యాపారము వృద్ధిపొందును.
III. దేశీయులు మంచినావికలగుటకు అవకాశముండును. IV. సముద్రము భూమిలోప
లను చొచ్చుకొనియుండుట వలన శీతోష్ణస్థితి సమముగానుండును.

తూర్పు ఐరోపాను ను శీతలవాతాధిమతక న ఎందుచేత ?

I. తూర్పు ఐరోపా సముద్రమునకు దూరముననున్నది. అందుచేత సముద్ర ప్రభావము శీతోష్ణస్థితిని మార్చలేదు. II ఆర్కిటిక్ తీరమునుండివచ్చు శీతలగాడ్పులు జ్వలకు తగిన పవ్యతపండ్తులు దేశములో లేవు. III. ఈ భాగము మధ్యఆసియాలోని శీతలప్రదేశము నానుకొనియున్నది

వాయవ్య ఐరోపా వానయోగ్యము ఎందుచేత ?

ఈ దేశపుతీరరేఖ చీలియుండి సముద్రము భూమిలోనికి చొచ్చుకొని యుండుట చేత వేసవికాలమున ఈ ప్రదేశము చల్లగనుండును. II గల్ఫుస్ట్రీము అను ఉష్ణప్రవాహము అట్లాంటిక్ మహాసముద్రమునుండి వచ్చుటచేత ఈ ప్రాంతము శీతకాలమున సమ సీతలముగనుండును III నైర్వతీ వ్యాపార పవనములవలన ఈభాగమున కధిక వర్షము కురియును. ఈకారణములవలన ఈభాగములో అధికవర్షములు ఎక్కువ. ఓడరేవులు, గలిగియున్నవి. అందుచేత ఇదివానయోగ్యమైన ప్రదేశము.

మాన్ చెప్టరు ప్రపంచములో మాదిపరిశ్రమకు ప్రసిద్ధి - ఎందుచేత?

I ఈప్రాంతమున బొగ్గుగనులు ఎక్కువగలవు.

II ఇచ్చట మంచినీరు లభ్యమగును III ఈ మండలమునగల తేమగాలి ఈ పరిశ్రమకు తోడ్పడుచున్నది IV ప్రత్తిని నల్లయిచేయు అమెరికా సంయోక్త రాష్ట్రములకు సమీపముననున్నది. V సరకుల ఎగుమతులు దిగుమతులకు తగిన వ్యాపార సౌకర్యములుగలవు. VI. గల్ఫుస్ట్రీము అను ఉష్ణప్రవాహము బ్రిటిషు దీవులయొక్క పడమటిదీరమునకు సోకుటచేత శీతకాలములోకూడ వ్యాపారముజరుగును.

III. కర్మాగారములలో పనిచేయుటకు నేర్పుగలపనివారు అధికముగ దొరుకుదురు.

ఉత్తర అమెరికా - ముఖ్యపట్టణములు

1. వ్యిబెక్:—ఇది కెనడాదేశములో సెంటులారెన్ను నదియొడ్డున నొకకొండపై గలదు. ఇది కలప పరిశ్రమకు తోలుపనులకు, ప్రశిద్ధికెక్కిన పట్టణము.

2 బట్టావా:—ఇది సెంటులారెన్ను నదియొడ్డుననున్నది. ఇది కెనడాదేశపు రాజధానినగరము. ఇది కలపపరిశ్రమకు, వెన్న, జున్ను పరిశ్రమకు, కాగితపుగుఱ్ఱ తయారు చేయుటకు, ప్రసిద్ధిజెందినది.

3. వాంకోవార్.—కేనడాలో పడమటితీరమున గల రేవుపట్టణము. కలప పరిశ్రమకు, గోధుమవ్యాపారమునకు, ప్రసిద్ధిజెందినది.

4. మాంట్రీయల్.—ఇదిగొప్పజంక్షను వర్తకస్థానము. ఇచ్చట ఇనుప సామానులు, పట్టువస్త్రములు, ఫిండి, పొగచుట్టలు, తయారుచేయు యంత్రశాలలు గలవు. ఇచ్చట వెన్న, జున్ను, పరిశ్రమకూడ ఎక్కువగా జరుగుచున్నది. గోధుమవ్యాపారమునకు ప్రపంచములోకల్ల ప్రసిద్ధిచెందిన పట్టణము.

5. విన్నీ పెగ్:—ఇది కెనడాలో అరణ్యప్రదేశములకు, ప్రయిరీభూములకు, మధ్య నున్నది. అందుచేత కలవపరిశ్రమకు, గోధుమఎగుమతికి ప్రసిద్ధి. ఇచ్చట వెన్న, జన్ను, కాగితపు పరిశ్రమలు, కూడ జరుగుచున్నవి.

6. లాజ్ ఏంజల్స్:—ఇది అమెరికా సంయుక్తరాష్ట్రములలో పడమటితీరమున గల పట్టణము. ఆరోగ్యవంతమైనది. ఇచటి ప్రకృతిసౌందర్యము చాల మనోహరముగ నుండును. ఇది సినీమాఫిలిములను తయారుచేయు పరిశ్రమకు ప్రసిద్ధి. దీనిసమీపమున పిట్రోలియము దొరకును.

7. పోర్టులెండు:—ఇది ఒరిగాన్ రాష్ట్రమునకు రేవుపట్టణము. ఇచ్చటనుండి కలప, పండ్లు, సామన్ చేపలు, విదేశములకు పంపబడును.

8. సాక్రిమెంట్:—ఇది కాలిఫోర్నియా రాష్ట్రమునకు రాజధానినగరము.

9. శాన్ ఫ్రాన్సిస్కో:—ఇది కాలిఫోర్నియా దేశపు రేవుపట్టణము. ఇచ్చట చక్కని నౌకాశ్రయముగలదు. ఇచ్చట పండ్లపరిశ్రమ ఎక్కువగ నున్నది.

10. డిట్రాయిట్:—ఇది ప్రసిద్ధిజెందిన ఫోర్డ్ మోటారు కంపెనీవారికి ప్రధాన స్థానము.

11. పికాగో:—సంయుక్తరాష్ట్రములలో నిది రెండవ ముఖ్యనగరము. గొప్ప రైలు కూడలిస్థలము. ఇచ్చట వ్యవసాయపు పనిముట్లు, ఇనుపసామానులు తయారు చేయుదురు. ఇది మాంసపు ఎగుమతికి ప్రసిద్ధిజెందినది.

12. సెంటులూయీ:—ఇది పొగాకుపండు ప్రదేశమునకు మధ్యనున్నది. ఇచ్చట పొగచుట్టల పరిశ్రమ విరివిగ జరుగుచున్నది. తోళ్లపరిశ్రమకూడ జరుగుచున్నది.

13. ఫిలడెల్ఫియా:—ఇచ్చట ఇండ్లు సుందరముగను, విశాలముగ నుండును. నౌకానిర్మాణము, యంత్రములు తయారుచేయుట, ఇచటి ముఖ్యపరిశ్రమలు.

14. వాషింగ్టన్:—ఇది సుందరమైన నగరము. సంయుక్తరాష్ట్రముల మొదటి ప్రసిడెంటుపేరున ఇది పిలువబడుచున్నది.

15. బాల్టిమోరు:—ఇది సూలునత్తములకు, ఇనుపసామానులకు, పేరు పొందినది.

16. బోస్టన్:—అమెరికాఖండములోకెల్ల ఈ పట్టణము ఉన్నిపరిశ్రమకు ప్రసిద్ధి జెందియున్నది. కాగితములు, తోలు, లోహపు పరిశ్రమలుకూడ జరుగుచున్నవి.

17. పిట్స్బర్గ్:—సుకీరియరు సరస్సు సమీపమున దొరకు ఇనుముతో ఇచ్చట ఇనుపసామానులు, యంత్రములు తయారుచేయుచున్నారు.

18. న్యూయార్క్:—ఇది ఉత్తర అమెరికా ఖండములో గొప్పనగరములలో మొదటిది. ఇది మంచి రేవుపట్టణము. ఇచ్చట ఇనుము, ప్రత్తి పరిశ్రమలు విరివిగ జరుగుచున్నవి. ఇది నీటిదారులకు, రైలుమార్గములకు గొప్ప కూడలిస్థలము.

19. క్లీవ్ లాండు:—ఇది ఈరే సరస్సుమీద నున్నది. ఇనుము, ఉక్కు సామానులకు ప్రసిద్ధిజెందినది.

20. బర్మింగుహాము:—ఇచ్చట ఇనుప కార్థానాలు గలవు. ఈ పట్టణము బట్టల నేతకు ప్రసిద్ధి పొందినది.

ఇతర విషయములు.

మెక్సికో:—మెక్సికో దేశములో పశుపాలనము ముఖ్యవృత్తి. అరణ్యములందు రబ్బరు, మహోగని వృక్షములు, పల్లపుభూములలో పొగాకు, వరి, చెఱుకు, గోధుమ పండును. ఇచ్చట వెండి, బంగారము, రాగి, సీసము, పిట్రోలు దొఱుకును. ఈ దేశము నకు ప్రధాననగరము మెక్సికో.

స్ట్రెస్కోపర్లు:—న్యూయార్కు పట్టణపు వైశాల్యము తక్కువ. జనసంఖ్య హెచ్చు. అందుచేత ఇచ్చటి భవనములు చాల అంతస్తులు గలిగియుండును. దీనిని 'స్ట్రెస్కోపర్లు' అందురు.

న్యూఘౌండులాండు సేపల వేట ముఖ్యవృత్తి. ఎందుచేత

న్యూఘౌండులాండు ద్వీపము చుట్టును సముద్రము మెరకగానుండును. ఆర్కిటిక్ మహాసముద్రముచుండి వచ్చు శీతల ప్రవాహముతో చేపలకాహారమగు కొన్ని మొక్కలు, జీవజంతువులు వచ్చును. వీనిని భక్షించుటకు లక్షలకొలది చేపలుచేరును. మెక్సికో సింధుశాఖనుండి వచ్చు ఉష్ణప్రవాహముకూడ ఇచ్చటనే శీతల ప్రవాహమును కలియును. ఈ ప్రవాహములో కొన్ని చేపలు కొట్టుకొనివచ్చును. అందుచేత చేపల వేటకు ఈ దీవి ప్రపంచములోకెల్ల పేరుపొందినది.

(సశేషము.)

చిన్నబిడ్డల చిత్రవృత్తులు

బాలకవి అన్నావ్రగడ వీరరాఘవయ్య

(వెనుకటి సంచిక తరువాయి)

సూచన

నిర్మాణము తరువాత శిశువుల విద్యా జీవితమును ముఖ్యపాత్ర వహించునది సూచన. సూచన యనగా నొకడొక సలహానుజెప్పి నపుడు దానిని విమర్శనా పరమర్శలు లేకయే సదరు సలహాప్రకారము నడచుకొనుట. చిన్న బిడ్డల నైతిక జీవిత నాటకరంగమున నిది దొలితావు నాక్రమించును. అడకువడినికి చేదోడు వాదోడై క్రొంగ్రొత్త దోహద మొకంగును కాన

శసీసూచన యాచరింపబడవలయునన్నచో శిశువుల మానసక్షేత్రమున వినయ విధేయతా బీజములంకురింప వలయును. ఇవియేగాక సూచించు వారియెడల ప్రత్యేకమగు నమ్మకముండిననే దప్ప సాసూచనను వారాచరింపజాలరు. ఏదియెట్లున్నను నాజ్ఞకంటె యిది యన్ని విధముల నుత్తమోత్తమమైనదని నొక్కిచెప్పక తప్పదు. వ్యతిరేక సూచన

సూచనలలో వ్యతిరేక సూచనయను

నదొకటిగలదు. ఒక్కొక్కసారి సూచనయే వికటించినపుడు వ్యతిరేక సూచనయగును. సూచకనియందు లక్ష్యముండనిచో నిది సంభవించుట కవకాశము గలుగును. అందుచేతనే బహులలో సీతివాక్యము లుండ రాదను మనస్తత్వ సిద్ధాంతవాద మొకటి గలదు. ఆకారణముననే “బీడీలు త్రాగ రాదు” అని నొక్కిచెప్పి విమర్శకుగురియై ప్రత్యక్షానుభవమునకు రహదారి తీయు వ్యతిరేక సూచనకంటె “బీడీలు త్రాగి గుండె బలహీనతయేర్పడి క్రమముగా నారోగ్యము చెడును. కాన బీడీలు త్రాగ ండుటమంచిది” యను సోదాహరణ పూర్వకమగు సామ్యసూచన యెంతయు శ్రేయోదాయకము.

సూచ్యభావన కనుకూల పరిస్థితులు

సూచన కనుకూలమగు పరిస్థితులుండి ననే దప్ప నది యాచరణ రూపముననుంచ బడజాలదు. వస్తువులపై నిశ్చితాభిప్రాయ వ్యక్తులయొక్క మానసిక చార్పల్యము, సూచ్యభావపు లక్షణములును, బిడ్డల వయస్సును దీని కనుకూలమైన పరిస్థితులు ఇందేదిలోపించినను సూచన తగువిధముగ జరుగనేరదు.

బిడ్డల చిత్తవృత్తులు ఉపాధ్యాయుని విధులు

చిన్నబిడ్డల నైతిక, దైనిక, విద్యాజీవితమున సేనహజ ప్రకృతులగ్రాహన ములంకరించినవని నొక్కి వక్కాణింపక తప్పదు. అందుచే నుపాధ్యాయుడు బీజ ప్రాయములగు శిశువు సహజ ప్రకృతులను దగు విధమున మొలకలెత్తించి వారిని తగు విధమున సంస్కరించి వారి భావిజీతమునకు వన్నెచిన్నెలను దీర్చి దిద్దు బాధ్యతనతడు శిరసావహింపవలయును. చిత్తవృత్తులు

(సహజ ప్రకృతులు) వృద్ధిచొందు కాలమును గమనించి వానిని క్షయముగాకుండ జూచి సర్వతోముఖాభివృద్ధికి పాటుపడ నగును. కాన వాని విమర్శ పరామర్శల కతఁడీ మార్గదర్శకుడుగా నుండవలయును. ఉపాధ్యాయుని బాధ్యత

వాని నవసరమునైనపుడు వ్యాపారాచరితముగా జేయవలయును. అతడు సహజ ప్రకృతుల నెప్పుడును అణచివేయ రాదు. అట్లు చేసినచో నతడు దినదిన ప్రవర్ధితమగు శిశుమానసిక జీవిత వృక్షమును మొదలంట నరికి వేసినవాడగును.

ప్రత్యేకముగ నొక్కొక్క చిత్తవృత్తి యందే యుపాధ్యాయుని బాధ్యత యత్యావశ్యమగు చున్నది. అదియెట్లొ చూడ వలసియున్నది. క్రీడయందాతని విధించి త్యము. అతడు క్రీడాపద్ధతిననుసరించి పాఠముల నేర్పవలయును. పిల్లలకు తగినంత స్వేచ్ఛ సీయవలయును. వారికి స్వపరిపాలన మొనగవలయును. బిడ్డల మేధాశక్తులు వికాసవంతములగుటకై కొన్ని చేతిపనులను, కురీరపరిశ్రమల, నాతడు కల్పింపవలయును.

అనుకరణ విషయమున నాత డాధర్మ ప్రాయుడుగ సంచరించవలెను. బిడ్డలాతని జూచి యనుకరింతురు గాన నతడు వేష భాషలలోను, వర్తనము నందును, నిర్దుష్టత జూపి యాదర్శకత్వమును వారికి నిరూపింపవలెను. చక్కనివ్రాత ననుకరించునట్లు జేసి వారి యనుకరణశక్తిని, సక్రమమార్గమున నడిపింపవలెను.

జిజ్ఞాసవిషయమున నాతనివిధి యవశ్యము స్మరణీయము. తరగతియందు విజ్ఞానము నభివృద్ధిచొందించు ప్రశ్నల నాత

గును. అట్టిసుజ్ఞానము అబలకేల ఆవశ్యకముకాదు? సుదశులు గృహంతర ధర్మములు నెరవేర్చుటకు నిర్ణీతలైరి. ఆ మాత్రమున విద్య సభ్యసించుటకు నారీమణులనర్హులని యూహించుట యధర్మము. విద్య అమృతమువంటిది. దానివలన ప్రయోజన మొకరికుండి యొకరికి లేకపోవునా! ఈశ్వరసృష్టియందు స్త్రీ పురుషులు సమానులు.

సతీలు సహధర్మచారిణు లగుటకు, అతిథిఅభ్యాగతి, మొదలగు పెద్దలయెడభక్తి శ్రద్ధలతో ప్రవర్తించుటకును, తమబిడ్డలను గుణవంతులుగను, ఆరోగ్యవంతులుగను, జేయుటకును, పతివ్రతాలక్షణములుదెల్పు గ్రంథములను వైద్యగ్రంథములను చదివి అట్లు ప్రవర్తించుటకును, భర్తవరుమానమునుబట్టి కర్చుచేయుటకును, భర్తకు సమస్త సౌఖ్యములు కలిగించి తాను సుఖపడుటకును విద్యాజ్ఞానము వనితలముఖ్యావశ్యకము.

విద్యాజ్ఞానము తల్లులకు లేకపోవుట చేత ఆరోగ్యవిషయములందు అజ్ఞానులై తమ బిడ్డలను జ్ఞానహీనముగా పెంచుచు, తాము సుఖపడుమార్గముగాని, తమ భర్తలను సుఖపెట్టుమార్గముగాని, తెలియముఠాచారములందు మునిగి మృగప్రాయులగుచున్నారు. తల్లి బిడ్డలకు ప్రథమ గురువగు తల్లి నిరంతరోత్సాహ దాయిని గను, భోధనాశక్తి గలదిగను, ఉండవలయును.

మానిసులకు విద్యనేర్చుటచేత జారత్వము మొదలగు దుర్గుణములు కలుగునన్న

సంశయము అనేకులకున్నది. జారత్వము మొదలగు దుర్గుణములు దుస్సహవాసము చేతను, తల్లిదండ్రుల శిక్ష లేకపోవుట చేతను కలుగును గాని విద్యవలన కలుగునవికావు. ఒక దుష్టవనిత విటునకు లేఖ వ్రాసినదని స్త్రీ జాలికంతయు విద్యవలదని తలచుట కేవలము మార్థము. జ్వరము వచ్చినవానికి అన్నముపెట్టిన విషమై చంపును. అతనికి అన్నము విషమైనదని అందఱు వినర్జింపవలసినదేనా? ఎవతె యోఒక మూఢురాలు జ్యోతి నెత్తిచూరులో నెక్కినదని అంధకారమును పోగొట్టి జ్ఞానభానూదయమును కలిగించి జ్యోతివలె ప్రకాశింపజేయు విద్యను అందఱు వినర్జింపవలసినదేనా? ఎటువంటి మంచి వస్తువైనను వ్యతిరేకముగా ఉపయోగింపబడిన అది విరుద్ధమై పనిచేయును. అది మన తప్పుగాని వస్తుదోషముకాదు గదా?

ఒకస్త్రీకి విద్యనేర్చుటవలన కుటుంబములో సందరికిజ్ఞానవివేకములు కలుగును. వినయము, శృచి, దయాస్వభావము, చురుకుదనము, సత్ప్రవర్తన, వీనిని వృద్ధిపరచుటకు విద్యయే సాధనము. విద్య లేక మగువలనేకులు తమ మగలకు ఉత్సాహము కలిగించుటకు బదులు విచారము కలిగించుచు కష్టసుఖములు తెలియక తమ పురుషుల మనస్సుకు విసుగుకలిగించుచున్నారు.

స్త్రీవిద్యవల్ల వారికిని వారిభర్తలకును, అనుకూల దాంపత్యము కలిగి సత్సంతానముబడసి, సౌఖ్యముతోను, సంతోషముతోను వర్ధిల్లుదురు.

విద్యావిషయిక ప్రచారము.

[మార్కెట్ వెంకటసుబ్బారావు, టీచరు, దమ్మలపాడు.]

ప్రతి ప్రాథమిక పాఠశాలలో పాఠ్యాధ్యాయుడు తన పాఠశాల సక్రమముగాను, అభివృద్ధిగాను, నుండవలెనన్న, నతడు తన విద్యార్థుల నెంటునిడుకొని, విద్యావిషయిక ప్రచారముచేయుట ముఖ్యపనరమైయున్నది తాను చేయు ప్రచారమునందు ఈక్రింది విషయములను ముఖ్యముగా గమనించవలెను:—

1. ఉపాధ్యాయులు తమ పనులయందు నియమానుసార ప్రవర్తన గలిగియుండవలెను. అనగా Regular and Punctual గా స్కూలుపనులను నిర్వహించవలెను.

2. స్కూలుకు హాజరయిన విద్యార్థులను క్రమశిక్షయందుండునట్లుజేసి, వారికి నదోష గావించవలెను. నిర్బంధవిధానమునకొక, పిల్లలయొక్క మానసిక ప్రవృత్తులను బట్టి విద్య గరపవలెను. అట్లుచేయుటవలన బాలురకును, ఉపాధ్యాయులకును అవినా భావసంబంధము కుదురగలదు.

3. విద్యార్థులు పాఠశాలయందు నేర్చుకొనిన విషయములు, చేసినపనులు, వగైరాలను ఇంటివద్ద తల్లిదండ్రులు చూచి సంతోషించుట కవకాశము కలుగజేయవలెను.

4. విద్యార్థుల తల్లిదండ్రుల పోషకసంఘముల నేర్పాటుచేసి, ఆసభలను పాఠశాలయందు అవకాశముండినపుడెల్ల అనగా కనీసము నెలకొక్కతూరియైనను జరుగునట్లు చూడవలెను. అట్టి మీటింగులలో విద్యయొక్క విలువ, దాని లాభములు, విద్యార్థులు దానిని నేర్చుకొను విధానముల గురించియు, విద్యార్థులు సక్రమముగా స్కూలుకు హాజరగుట, అందువలన కలిగెడి ఫలితములు, మొదలగు వానిని గురించి విమర్శించి, తద్వారా విద్యార్థులను పాఠశాలకు Regular and Punctual గా హాజరగునట్లు తల్లిదండ్రులను ప్రోత్సహపరుపవలెను.

5. శ్రుతిసంవత్సరమందును పాఠశాలయొక్క వార్షికోత్సవము (Anniversary) నేర్పాటుచేసి అందు విద్యార్థులచే నాటకమును వేయించవలెను. అట్టి సమయమందు విద్యార్థులుచేసిన పనిముట్లును, ప్రోగుచేసిన నమోనాలును, (Specimens), తయారు చేసిన ఛార్టులను, ప్రదర్శింపవలెను. అందు బాగుగా నున్నవానికి బహుమానముల నివ్వవచ్చును. ఇట్టి వార్షికోత్సవములకు, ఆరేంజీ సంబంధించిన యిన్ స్పెక్టరుగారిని ఆహ్వానించి, వారిచే జరిపించిన బాగుండును.

6. సంవత్సరమున కొక్కసారి ఆరోగ్యశిశువారము నేర్పాటుగావించి, అందు పోటీపం దెముల నేర్పాటుగావించి అందుగెలిచినవారికి బహుమానముల నివ్వవలెను. హెల్తు యిన్ స్పెక్టరు, హెల్తు ఆఫీసరు మొదలుగాగల ఆరోగ్యశాఖోద్యోగుల నాహ్వానించి, వారిచే సుపన్యాసముల నిప్పించ వలెను. హెల్తుయిన్ స్పెక్టరుగారిచే మాజీ

లాంతరు ప్రదర్శనము నేర్పాటు గావించి బాలురకు చూపించి, యుపన్యాసముల నిష్పించవలెను. ఆరోగ్యనాటకమును నేర్పివేయించిన బాగుండును.

7. విద్యార్థులకు విద్యా ప్రచారసంబంధమయిన కీర్తనలు, పాటలను, నేర్పవలెను. నెలకొక పర్యాయమైనను ఉపాధ్యాయుడు బాలురనందరిని తీసికొని, విద్యా విషయిక ప్రచారపు పాటలను బాలురచే పాడించుచు గ్రామనీధులయందు తిరుగవలెను. ఇందువలన బాలురకు వారి తల్లిదండ్రులకును, నుత్సాహము మెండుగును.

ఇట్లు విద్యావిషయిక ప్రచారము సల్పుటవలన విద్యార్థులు పాఠశాలకు సక్రమముగా హాజరయి, విద్యనేర్చుకొనగలరు. ప్రతిబాలుడును ప్రాథమికవిద్య పూర్తియగువరకు అనగా 5 వ తరగతి ప్యాసగువరకు విద్యనేర్చుకొనునట్లు చూడవలెను. ఇటుల చేయుటవలన విద్యానష్టమును తగ్గించవచ్చును.

పద్య కథ

గువల చెన్నుడు

రచయిత ఖంటసాల దుర్గాప్రసాదరావు

1. విజయనగరంబు సత్కథావలసితంబు | భూరిజనులకు నిలయంబు; భోగములకు నాలవాలంబు, విబుధాళి కాకరంబు | తాతలకు పుట్టినిల్లయి ధరణి బరగు.
2. కాష్టవిక్రయవృత్తిని కాలమెటులొ | గడపుచుండెను చెన్నుడు దాకాలమునను వితరణగుణాధికతచేత వివిధజనుల | యుల్లనములెల్ల దనియంగ చెలువ మొప్ప.
3. భట్టుకవి యొక్క శతకంబుః బలిక నతని | యీవి జగమెల్లఁ దెలియంగ; నెవనినోట వెడలినను నానిపద్యముల్ వెడలుచుండె | పామరలు పండితులు భళి! భళి!యనంగ
4. కృష్ణరాయనికోటలో కీర్తనములు | గువలచెన్నుని దాతృత్వగుణము గూర్చి సంతతము వీనులం బడ వింత గొలిపె | కృష్ణరాజేంద్ర మానసగృహమునందు.
5. భట్టుకవిత్వజని విల్చి పల్కె నతడు | “కోటలోనికి చెన్నునిమాటలెల్ల బ్రాకజేసితి వరత సంభావ్యుడగునె అంతనిఱుపేద కెటులబ్బె సంతయావి |
6. అంతసందేహమెందుల కధిపనీకు నీవె శోధింప చక్కగా నెఱుకపడును రమ్మ నాతోడ మారువేసమ్మ బూని అనుచు భట్టు పలుకగను సరిగెనపుడు.
7. ఇరువురును బోవుచుండంగ చెఱువునొద్ద చేపలను బట్టుచుండెను చెన్ను డపుడు భట్టు చెన్నునిపై బల్కె పద్య మొకటి యతనిధాతృత్వగుణమును నతిశయింప.
8. భట్టు కీయంగ కాసెన వద్దలేక హృదయమున కొంతవరకును వ్యధను బొంది చెఱువులోనికి గెంతె నాచెన్ను డపుడు నృపవరుండును భట్టును నిలచిచూడ
9. కవివరా వెదకి చూడంగ కాసులేదు గనగ కాసిన మొక్కట కలదు నాకు దీని గైకొను మనుచును తీవ్రముగను వినరె చెన్నుండు భట్టుపై వినయముగను

10. భూపతికి సంధమాశ్చర్యములును బాడమె | నాని వితరణఘనతకు మానసమున
సకలసంపద లిచ్చెను సంతసమున | పేదరికము తొలంగగ పేర్చి గలుగ
11. నాటికిని నేటికిని చెన్నునినామ నువని | శాశ్వతంబుగ నిలచెను, శతక మీపును
నాంధ్రలోకాన ప్రతివాని కాదరంబు | గొలుప బాలురు జడపును రెలమి నేడు.

పరిచయము

భ్రాతృజనులారా!

చిద్విలాసమును ఈ ప్రదర్శనము శీర్షికకనువుగాఘంఘము. రంగ రంగమునకు
అవి నాభాన సంబంధములేదు. ఎలిమెంటరీ పాఠశాల బాలురకు సునాయాసముగ
ప్రదర్శింపవలగును. ఇంచుమించు నలుబదిబాలురు ఈ ప్రదర్శనములో పాల్గొనవచ్చును.
దీన్ని ప్రత్యేకముగా నచ్చొత్తింపదలచితినిగాని కారణాంతరములచే నవకాశము లభింప
లేదు. కాన ఈ మాసపత్రికద్వారా ప్రకటించుచుంటిని. ఆంధ్రరాష్ట్ర ప్రారంభవిద్యా
సంసాదా లకు నేననవరతము కృతజ్ఞుడను.

అంగలూరు, } విద్వత్పాదకేణువు,
స్వభాను సంవత్సరపుష్య బ ౧౧ లు. } కొడాలిదామోదరయ్య.

చి ద్వి లా స ము

(బాల బాలికా ప్రదర్శనమున పుష్యమాసము చిన్ననాటిక)

రచయిత : కొడాలి దామోదరయ్య - అంగలూరు.

మొదటి రంగము

(స్థలము - గ్రామపంచాయితీబోర్డుఆఫీసు, పెళ్ళిడెంటు, 4 గురు సభ్యులు, కూర్చుండగా తెలిపేమను.)

ప్రెశిడెంటు:-సభ్యులారా, నిన్నటిదినమున గ్రామరజకులందఱు, ఒక సభ
గావించి, బేసికమ్మలస్వామియగు నా పార్వతీవతి యాలయ నిర్మాణమునకై నూరు
రూప్యములకు కోరియుండిరి. ఇందు మీ మీయభిప్రాయములను విపులీకరించిచెప్పుడు.

1 సభ్యు:-అయ్యా, సర్వలోకపూజ్యుడగు దీనరక్షాదక్షుడును కరుణా సముద్రు
డును అగు నంబికాపతి యాలయనిర్మాణమునకు మనము శంకింపనగత్యము కాన్పట్టదు.

2 సభ్యు:-ప్రెసిడెంటుగారూ! ఈవిషయమును మనమంతగా తర్కింప నవసరము
లేదు.

3 సభ్యు:-అయ్యలారా! నా మనవి వించుక యాలకింపుడు.

గీ॥ లేడు భగవంతు డనువాడు లే డటంచు | సాటిఘనులెల్ల నిత్యంబు చాటుచుండ
గుల్లు గోపురము లటంచు గ్రుడ్డియేల ? | మనకు నందఱ కీలాటి మాంద్యమేల ?

4 సభ్యు - భగవంతుడుండెనా లేడా, యనుటకుగాదు మనమిచ్చట సమావేశమగుట. ఆ ప్రశ్న మన కనందర్భము. మూఢభక్తి పాత్రులగు చాకలివారి దృష్టిని వీక్షించి చూడవలెను. కాన మంజూరుచేయుట యు త్తమమని నాయభిమతము.

ప్రెశిడెంటు:-సభ్యులారా !

అధిక సంఖ్యాకుల యభిప్రాయములపై, ప్రస్తుత క్లిష్టపరిస్థితులనుబట్టి, యార్థిక లోపములు పెక్కులుండుటచేత 57 రూకలు శాంక్షన్ చేయడమైనది. (కొంచెమాగి) మఱియొక విషయము చూడుడు. అజ్ఞీ యీదినిమే వచ్చినది. మనయూరి ఎలిమెంటరీ స్కూలు హెడ్మాస్టరుగారు పాఠశాల యారోగ్యవార్త కార్యక్రమాను సరణకై 35 రూపాయలు కోరియున్నారు. ఇందుపై మీ యుద్దేశ్యముల నెఱింగించుడు.

1 సభ్యు:-ఆరోగ్యవార్తమును గూర్చి మనకంతగా తెలియదు. అప్రధానోపాధ్యాయుని రావించిన దానిని గూర్చి బాగుగా నెఱుంగవచ్చును.

ప్రె:-ఎవడురా అక్కడ?

నౌకరు:- (ప్రవేశించి) అయ్యా !

ప్రె:-హెడ్మాస్టరును ఒకసారి నేరమ్మంటినిని చెప్పము.

నౌ:-చిత్తము (నిష్క్రమణ)

హెడ్మాస్టరు:- (ప్రవేశించును.)

ప్రె:-రండి. కూర్చోండి. మీయర్జీయందినది. దానినిగూర్చి మాసభ్యులకు అంతగా తెలియదు. మీ కార్యక్రమము తెలిపెదరా?

హె:-అందేమున్నదండి? మా ముఖ్యోద్దేశము గ్రామమున ఆరోగ్యము నెలకొల్పుట. అజ్ఞానాంధకారమునబడియున్న గ్రామస్థుల మేల్కొలిపి యువన్యాసములు, నాటకములు, మొదలగు విషయములచే వారికి విజ్ఞానము కల్గించుట, ఆరోగ్యమే ఆనందదాయకమైనదనియు, మహాభాగ్యమనియు, సౌఖ్యప్రదమనియు, అయ్యదిలేని జీవితము నిష్ప్రయోజనమనియు, నిరాశాయతమనియు, అయ్యది యమూల్యమనియు కల్పతరుతుల్యమనియు, ప్రజలకెఱింగించుట, ఆరోగ్యపద్ధతులను విపులీకరించి బోధించుట, ఇందుకుగాను బాలురయుత్సాహభివృద్ధికై పోటీలలో గెలుపొందినవారికి బహుమతు లిచ్చుట; యూరేగించుట, బాలురచే తల్లిదండ్రుల యానందమునకై నాటకము వేయించుట, ఘనులగువారిచే సుపయోగకరములైన యువన్యాసము లిప్పించుట, ఇత్యాదివిషయములు మా కార్యక్రమాంశములు.

1 సభ్యు:-బాగున్నదండి. ఈ యారోగ్యవార్తములుప్రతి వత్సరము ఆవశ్యకమే. వీటినేవ చెప్పశక్యముగాదు. తప్పక వీరికాడబ్బు మంజూరిచేయవలసినదే.

2, 3, 4, సభ్యు:-మాకును ఇష్టమే.

ప్రె:-మంచిది మాష్టారు! మీకు డబ్బు కొంచెమాగి పంపెదనులెండి.

హె:-కృతజ్ఞుడను. నాకింక నెలవు.

ప్రె:-మంచిది.

పా:- (నిష్క్రమించును.)

ప్రె:-సభ్యులారా !

ఈ ప్రధానోపాధ్యాయుని కృషి యపారము. ఉపాధ్యాయులు చాల గొప్ప వారు. బాలురను ఉత్తమ పౌరులగా తయారుచేయుగలరు ఉపాధ్యాయవృత్తి శ్లాఘనీయము. అజ్ఞానమును చిమ్మచీకటిని, విద్యయును రవికిరణములద్వారా పటాపంచలు జేయుదురు.

ఆహా యుపాధ్యాయుని ఘనత!

ఉ॥ చీకటితోనె లేచు మఱిచీకటితోనె పరుండు జీతమున్
నాకును జాలదో యనడు నాగటిమానిసివోలె గట్టమున్
దేకువ జేయుచుండు గమనింపడు పేదతనంబు వెట్టిగా
చాకిరి జేయుచుండు శిరసా వహించును నెవ్వ రేమనన్.

2. సభ్యు:- పాపము! ఆయనజీవితమును గమనించుడు.

ఉ॥ తా నధికారులనతీవిధంబున బోవునెగాని యెన్నడున్
దా నిసుమంత మారనడు దప్పలువట్టడు నిస్పృహత్వముం
బూనడు మానివోలె దనపొట్టకు కోరడు కల్లినంతభో
దా నయవృత్తితో బ్రదుకు దారసుతాదిక పోషణంబునన్.

1. సభ్యు:-నిజమేకాని కుగ్రామములయందతని ప్రభచూడుడు!

ఉ॥ తానె తమోవిమాషకుడు తానె చరారవస్తుతత్వవి
జ్ఞానరహస్యబోధకుడు తా వెలిగించుచు జ్ఞానచక్రువై
మానవకోటిన్లె నభిమానముతో దనియింపు డాతనిన్
గానుక లిచ్చి మెచ్చవగు కౌరవ మిచ్చి భజించి నిచ్చలుక్.

ప్రె:-కాలాతీతమైనది. సభముగింతము

(అరలు నిష్క్రమింతురు తెలువ్రాలును.)

రెండవ రంగము - ప్రథమదృశ్యము.

(స్థలము - గ్రామబహిరంగ ప్రదేశము పాటకపుజనులు. కర్షకులు, ధనీకులు, కూర్చుండియుండురు. సోపలిష్ఠురంగారావు మీటింగు)

రంగా:-సోదరీ, సోదరులారా!

చం॥ ఇల గల గొప్పవారు మఱియెల్లరు నీకృప గాడె ద్రవ్యమున్
గలిగి సుఖంబుగా బ్రతుకు గాంచుట పేరును బొందు టారయన్
గలమును కాగితమ్ము మఱిఖడ్గము నీకును సాటియానె నీ
హలమును బట్టి దేశముల నన్నిటి కావగదయ్య కర్షకా!

రైతుసోదరులారా, కూలీబృందములారా!

మనలో సంఘీభావమవశ్యము. ధనికుల యత్యాచారమును నిర్మూలించు కత్తియేకత్వము. ధనికులదురాశాపిశాచముల దెగబార్చి మనజీవితములు కాంతియుతములు గావించుకొనవలయును. కష్టజీవుల్లాడా! పగలెల్లారెక్కవిర్చుకొని వెట్టిచాకిరిచేసిచేసి 'మాకష్టం మీనుఖం' అని వారిచేతుల్లోనే పోస్తున్నాము. ధనికులు ప్రజలలో మెప్పు పొందుటకై, జీవితాన్ని తుచ్ఛసుఖముల కాటవట్టొనరించుటకై, మనరక్తాన్ని పీల్చి కోట్లకొలది రూపాయలుకూడ బెట్టుచున్నవారు. పోనీయితోచేస్తేమన కేమైనాలాభం కలుగజేస్తారా అంటే అదీలేదు. వాళ్లు చదువుకునే కళాశాలలకు, వాళ్లు ఆడుకునే క్లబ్బులకు వాళ్లు ఆనందించే నాట్యమండలాలకు, భూవిరాళాలిస్తారు.

(సభనుండి అడ్డుమిల్లి అక్కయ్యనాయుడు యను ధనికుడు లేచును.)

అక్కయ్య:—ఏమండీ రంగారావుగారూ! మీయువన్యాసము వినుట కసహ్యముగానున్నది. ధనికులు ధనమున్నదని గర్వింపక, ప్రతిసంస్థకును చందాలిచ్చి దానధర్మము లపారముగా చేయుచుండుట మీరుకాంచుటలేదా? మొన్న నేగదా శివాలయ, నిర్మాణమునకు చాకలివారికి 116 రూపాయలు ఇచ్చియుంటిని.

రంగా:—చి త్తము తమరుకొంచెమువినండి. సోదరులారా! ఇట్టిగుళ్లుగోపురాలు కట్టించేదెందులకో మీరు తెలియునా? భగవంతుడు, మతము, న్యాయము, పాపము అనే మత్తులో మనల్ని పడద్రోసి యింకాదోచుకోటానికి భగవంతుణ్ణి అండగా చేకొని యింకా పాపాలుచేయటానికి ఇంకాద్రోహాలు చేయటానికి ఇంకాదురంతాలు చెయ్యటానికి ఇంకొక క్తము పీల్చటానికి ఇంతేకాని మనమీద దయజేయబడినది.

(అక్కయ్యకోపముతో రంగారావువైపు తీవ్రముగాచూచుచు సభనుండి నిష్క్రమించును)

రంగా:—ఈరోజున మనము పస్తుంటే చిల్లిగవ్వకూడ రాల్యరు. కూలీలు తమ దుర్భరస్థితిని గమనింపకుండునట్లు వారికొరకై పాటుపడుతున్నట్లునటిస్తారు. మనమంతా కట్టుబాటుగానుండి మనశక్తిని, మనబలమును, మనరక్తము గ్రోలు రాక్షసులకు ప్రకటిస్తే వారి కపటనాటకాలు పటాపంచలవుతాయి. కాన కూలీలలో వికమత్యముండవలెను. రైతులలో సంఘీభావము కావలెను.

(సఖికులు, కూలీసంఘాలకు, రైతుసంఘాలకు, జైకొట్టుదురు తెరవాలును)

రెండవరంగము (ద్వితీయదృశ్యము)

సలము - కోర్టు న్యాయవాదులు గుమస్తా బంట్రోతు, కొద్దిజనులు, అడాపుడి గాకొచ్చుండి యుందురు.
(తెరతమము)

డఫేదారు:—(ప్రవేశించి) పైలెన్సు, పైలెన్సు, పైలెన్సు, (నిష్క్రమించెను)

జడ్జి:—(ప్రవేశము) అండలులేచి కూర్చోందురు.

గుమాస్తా:—(బంట్రోతువైపుచూచి) అడ్డుమిల్లి అక్కయ్య నాయుడుగారు!

బంట్రోతు:—అడ్డుమిల్లి అక్కయ్య నాయుడుగారూ! (బిగ్గరగా 3 సార్లు)

అక్కయ్య:—(ప్రవేశించిబోనెక్కను)

గుమస్తా, దేవునిముగడు ప్రమాణముచేసి అంతానిజమి చెవుతాను అబద్ధము చెప్పను అని
(ప్రమాణముచేయుచును)

1 స్త్రీ:—ఏమండీఅక్కయ్యనాయుడుగారూ, చోడవరపు రంగారావుగారిపై మీరు విప్లవముచేకెత్తించుచున్నాడను అభియోగముతెప్పిరి. అదెట్లు ?

అక్కయ్య:—అయ్యా ' అతడు గ్రామగ్రామమునకు తిరిగి కూలీలందరిని ప్రోగు చేసి యుపన్యాసము లిచ్చుచున్నాడు.

1 స్త్రీ:—ఏమని ?

అక్కయ్య:—కూలీ లేకముకావాలని నమ్మెలుచెయ్యాలని ధనవంతులు కూలీలనుమోసము చేయుచున్నారీ, ప్రభుత్వము ధనవంతులకే సహాయము చేయుననియు, ఇంక నేమేమో ప్రేలుచున్నాడు.

జడ్డి:—సరే. నీవు వెళ్ళుము. (అక్కయ్య నిష్క్రమించును.)

గుమస్తా:—(బంట్లోతువైపుజూచి సాక్షి వడ్డేనాగయ్యగారు)

బంట్లో:—వడ్డేనాగయ్యగారూ (3 సార్లు బిగ్గరగా)

నాగయ్య (ప్రవేశము గుమస్తా ప్రమాణము చేయుచును.)

1 స్త్రీ:—చోడవరపు రంగారావుగారి నెఱుగుదురా ?

నాగ:—అ.

1 స్త్రీ:—అతనిదేయూరు

నాగ:—గుడివాడ తాలూకా సింగలూరు

1 స్త్రీ:—అతడేమిచేయును ?

నాగ:—అనగా ?

1 స్త్రీ:—వృత్తి ఏమియని ?

నాగ:—నాకు తెలియదు.

జడ్డి:—ఏమి తెలియును మఱి?

నాగ:—అతడొకవక్త. అప్పుడప్పుడు మాగ్రామమునచ్చి అందలి కూలీలను ప్రోగుచేసి మీరైక్యముకండనియు ధనీకులను తిరస్కరించుడనియు ఉపన్యాసము లిచ్చుచుండును.

జడ్డి:—సరే! నీవు వెళ్ళుము.

(నాగయ్య నిష్క్రమించును.)

గుమస్తా:—(బంట్లోతువైపు జూచి) ముద్దాయి చోడవరపు రంగారావుగారు.

బంట్లో:—చోడవరపు రంగారావుగారూ (3 సార్లు)

రంగారావు (ప్రమాణము చేయుచుండుడు)

2 స్త్రీ:—మీ నివాసము.

రంగా:—సింగలూరు

2 స్త్రీ:—వృత్తి.

రంగా:—సర్వజనాధారమైన వ్యవసాయము.

2 స్త్రీ:—నీవు విప్లవమును కల్పించుచున్నావట! నిజమేనా?

రంగా:—అవును.

2 స్త్రీ:—అందు నీ యుద్దేశ్యమేమి?

రంగా:—అమాయకులైన కూల్చివజలకు జ్ఞానోపదేశముగావించి తద్వారా వారి జీవితము సుఖపదముగను శాంతియుతముగను, సాభాగ్యసహితముగను, చేయుట నా యుద్దేశ్యము. దురాశాశీతియును పాపసహితయును, దుర్మార్గులునగు ధనికుల క్రోవ్వడంగించుటకూడ నా కార్యక్రమము.

జడ్డి:—నరే నీవు వెళ్ళుము. (స్త్రీడగ్గర వైపుచూచి) గో! గో! డో! వేస్తుమే టైమ్, (Go on go on, don't waste my time)

2 స్త్రీ:—యవర్ ఆనర్ సార్, (Your honour Sir)

ఈ కేసులో ముద్దాయి చోడవరపు రంగారావుగారు నిర్దోషియని తెలియుచున్నది. కూలీల మంచికొరకు ఉపన్యాసము లిచ్చుచున్నాడే గాని విప్లవము రేకెత్తించుటలేదు.

2 స్త్రీ:—నెవర్ (Never) అతనియుద్దేశ్యమే విప్లవము రేకెత్తించుట.

జడ్డి:—ఆర్డర్ (Order)

1 స్త్రీ:—అతడొక సామాన్యరైతు. తన రైతుసోదరులకొరకు పాటుపడుచుండే నేగాని ఏమియు దుడుకుపనులు చేయుటలేదు. అతనిపై నిందమోసిన అక్కయ్య నాయుడు స్వలాభి.

2 స్త్రీ:—యవర్ ఆనర్ సార్ (your honour Sir)

ఈ చోడవరపు రంగారావు ప్రభుత్వచట్ట నిబంధనలకు వ్యతిరేకముగా ఉపన్యాసములిచ్చు చున్నాడు. సదరు అక్కయ్య నాయుడుగారు ప్రభుత్వమునకు మిత్రుడగుటచే ప్రభుత్వక్షేమమునకై పాటుపడుచున్నాడు. కాన రంగారావు దోషియే.

జడ్డి:—(కాగితముపై తీర్పువాసి కాగితము నటనుంచివెళ్ళును.)

గుమస్తా:—(కాగితము చదువును) తీర్పు ఈ కేసులో ముద్దాయి ప్రభుత్వచట్ట నిబంధనలకు వ్యతిరేకముగా నుపన్యసించుచుండెననియు, కూలీలందు రైతులయందు విప్లవము రేకెత్తించుచుండెననియు వాదప్రతివాదన ద్వారా ధ్రువపడెను. కాన సదరు ముద్దాయి చోడవరపు రంగారావుగారికి ఇండియారక్షణ చట్టము 120 'సి' శక్లనుక్రింద 6 నెలలు కఠినశిక్ష విధించబడెను. (తెల్లవాలును.)

మేలుకొలుపు

బాలకవి అన్నాడ్రగడ వీరరాఘవయ్య

చ॥ ఒడ తెఱుంగంగరాని ప్రబలోత్కలు గాఢ సుషుప్త్యవస్థలోఁ
బడి మునుగంగనేలకొ! ప్రభాకరుఁ డియ్యెడ దూర్పుకొండపైఁ
బాడమెను గాఱుచీకటులు వోయెను మాయములొచు వెల్లును
దడయఁగనేల తెమ్ము పెడదారిని బోయిము భారతీయుఁడా!

ఉ॥ వేదరవంబు లెల్ల వినిపించెడు మంజుల సుప్రభాతమే
రాదని యెంచఁజాలవో? విరామ మెఱుంగని కోడికూతలే
యాదరువాయెనా? చరమయౌమమునందు శ్మశంతరావముం
గాదని నిద్రవోపు వెడఁగా! ఇంక మేల్కొనుమోయి సోదరా!

ఉ॥ ఓయి అయోమయానఁ బడి యూరక ధైర్యము వీడియప్పుడే
యాయువు గుంగు జీవినలె నట్టిటు జూచెదవేల? ఎన్నియో
శ్రేయములన్ రచించి జగదేశయశంబున దేశగౌరవా
ధ్యాయముఁ బైఁడియక్షరవితానముతోడ లిఖింపఁ బూనుమా.

ఉ॥ తాపకభాగ్యజీవనవిధానము నీచపుఁ భారతంత్ర్యపుం
భావముఁ జెందె నాశనముశాలయి పోయెఁ బ్రతిష్ఠ సర్వముక
బావనమాతృభూమి కనవద్యము తీరిన సేవఁ జేసెదో
ఈవిధి బానిసత్వమున నిక్కలం బడెదో తలంచుమా.

తే॥ గీ॥ సుదలఁ గేరెడు స్వాతంత్ర్య మధరిమంబు
కన్న సుఖమానె దాస్యశృంఖలములందెఁ
బంజరపుఁ కీరముం భాతి వాంఛలుడిగి
వంత నొందగనేలఁ దార్భాగ్యజీవి!

ఉ॥ పంటలు పండవా మనకు? బాఁడికి లోపము యేమి? వేశకుం
దింటకుఁ గూడులేక మఱిదిక్కును ద్రోవయు లేనివక్షులై
యుంటకుఁ గొంపలేక శ్రమకోర్చెడు బిడ్డలగోడుఁ జూచుచుం
గంటికి నీరువెట్టు వెతగలెను మాతకు భారతీయుఁడా!

చ॥ ఎపుఁగు విదేశయంత్రతతి యేచి స్వదేశము వీడివచ్చెనో
అపుడె పరిశ్రమాళి హతమారెను జేసెడివారులేమి నీ
విపుడు బరిక్రమింప ఫలమేది? గతంబును విస్మరింపకే
యపరము నూహఁజేసి హృది నర్పణఁజేయుము దేశసేవకున్.

సీ॥ పరికింపవోయి సద్వర్తనఁ దిగనాడి తమలోనఁ బోరు సోదరజనంబు
కనవోయి! ఘనులరీతినె యుండి యితరుల న్వంచన నల్పెడు స్వార్థపరుల

- తలకింపవోయి! బీదలరక్తముం బీల్చి యుదరాల నింపు భాగ్యోన్నతులను
అరయంగ దోయి! విద్యాగంధశూచ్యులై మండ్రాడునట్టి యమాయకులను
- తే॥ గీ॥ ఈక్షణము సేయుమోయి యస్పృశ్యులనుచువిడువఁ బడినట్టి మానవవితతి నెల్ల
సరిగ వీక్షింపుమోయి! సాశ్చాత్యదేశే । నాగరికతకు వశులైన ననయువకుల
- ఉ॥ తెమ్మిక నిద్రనుండి మది లేశము సందియ మందఁబోక రా
రమ్ము గృహమ్ము వీడి స్వపరంబుల యోజన మానివేసి గ్రా
మమ్ముల నుద్ధరింపు మనమానప్రయత్నములం బొవర్చి దే
శమ్మునఁ బూర్వపద్ధతుల సాగఁగఁ జేయు మనిందితోన్నతిన్.
- నీ॥ స్థాపించు మిఁకనైన సకలభారతభూమి జాతీయతానూనస్థంభమంబు
ఆలింపు మిఁకనైన నన్నపానములకు పూరులై గుండు నార్తులరవంబు
సమయింపు మిఁకనైన జ్ఞానచంద్రికచేత పహమికాజ్ఞాన మహాతమంబు
తోలఁగింపు మిఁకనైన నలఁతులఁ బోవక ప్రాకులాడెడు నంటరానితనము
- తే॥ గీ॥ ఇనుమడింపంగ నొసరింపు మింకనైన భారతీయులలోన సాభాత్మమహిమ
నమరఁజేయుచు నైకమత్యంపు పటిమభవ్యయశమును గొనుమోయి! భరతపుత్ర
- నీ॥ జననిదాస్యముమాన్వఁ జని యమరేశుతో ననిసల్పు నైనతేయుని విధంబు
తల్లియాజ్ఞను దలఁదాల్చి శత్రువులనెల్ల సంహరించిన బాలచంద్రురీతి
జనయిత్రిబోధచే సకలసామ్రాజ్యవిజేతయకా నల శివాజీపథంబు
మాతృభూమికిఁ బ్రాణమానము లీ వననీమఁ జేరు ప్రతాపసింహుధారి
- తే॥ గీ॥ దేవసేవకు బలియా నుదీర్ణమతుల తెరఁగుఁ దలపోసి యొకక్రాంత తెల్వినంది
చిత్త మలర స్వాతంత్ర్యసందిద్దికొఱకు జతనముల నల్పవోయి! భారతకుమార!

నొసం - కర్నూలుజిల్లా

ది 11-1-1944 తేదీ రాత్రి 8 గంటలకు నొసం బోరు మిశ్రమ ఉన్నత పాఠశాల పోషకసంఘ సమావేశము మండల విద్యాశాఖాధికారులగు శ్రీ ఎ. పద్మనాభరెడ్డి, బి.ఎ., యల్.టి., గారి యాధిపత్యమున చాల జయప్రదముగా జరుపబడెను. పెక్కుమంది స్త్రీలుగూడ హాజరైరి. ప్రాథమిక విద్యా చరిత్రము, శ్రీ స్వాతంత్ర్యదోరవారి కృషి, ఉపాధ్యాయుల తరీఫీలు, ఆవిద్యా సేవచ నిర్మూలనము, పాఠుల విధులు, ప్రచారావశ్యకత, మొదలగు అమూల్య విషయములనుగుఱించి గంభీరముగ నుపన్యసించిరి. మా కేంజి డిప్యూటీ ఇన్ స్పెక్టరుగారైన శ్రీ యం. కృష్ణమాచార్యులు B.A., B.Ed., గారు శ్రీమండల విద్యాధికారుల వారి సలహాలను విధేయతతో నచులు పఁచవలసినదిగా కోరిరి తల్లిదండ్రుల సంఘాధ్యక్షులగు శ్రీ కె. యెరుకలరెడ్డిగారు కొట్టుముల నిర్మాణమునకు సాయపడెదననిరి. శ్రీ డాక్టరు జె. సోమసుందరం D. M. S. గారు అభినందన వందనము లర్పించిరి. విద్యార్థుల వాయులీనగానముతో సభ ముగిసెను.

సూరి వేంకటేశ్వర్లు,
కార్యదర్శి.

అనంతపురంజిల్లా, గుత్తితాలూకా, గడ్డకల్లు బోరు హిందూ కో ఎజుకేషన్ స్కూలునందు 18-1-44 దినము శ్రీమంతు జి. సోమిరెడ్డిగారు, జూనియర్ సెక్షన్ వార్ ప్రంట్, అనంతపురం వీరి అధ్యక్షత క్రింద బడిపిల్లల తల్లిదండ్రుల విద్యాపోషక సంఘము జరిగెను.

బాలురనుండి దేవుప్రార్థన గీతములు చెప్పబడినతర్వాత బాలికలు Ist అసిస్టెంటు మిస్ట్రెస్ గారగు పి. సీతమ్మ గారితో స్వాగత గీతములు పాడుచు పూలు, పండ్లు అధ్యక్షులవారికి సమర్పించిరి. తదుపరి హెడ్ మాస్టర్ గారగు బి. వి. సుజీవరాయుడుగారు బాలురతో యుద్ధగీతములు, విద్యా గీతములు, వినువారిల కొనడమగునటుగా పాడించిరి.

తదుపరి గడవిన నెలలో శ్రీమంతు వార్ కమిటీ సెక్రటరీగారైన కె. క్రిష్ణారెడ్డిగారి అధ్యక్షతక్రింద జరిగిన మీటింగు మినిట్సు IIInd అసిస్టెంటు టీచర్ గారగు యస్. యమ్. నాగలింగస్వామిగారు చదివెరి.

ప్రెసిడెంటుగారగు జి. సోమిరెడ్డిగారు విద్యావిషయమునుగురించి బాల బాలికల తల్లిదండ్రులు చదువుపై ఇష్టము, శ్రద్ధగల్గి బాలబాలికలకు శ్రద్ధగా బడికి పంపవలెననియు, బాలురు శ్రద్ధగా చదువుకొన వలెననియు బాలబాలికలు విద్యయందు శ్రద్ధ చూపినయెడల తల్లిదండ్రులచేత కొనుపన్నయెడల సర్కారు వారు అన్ని సౌకర్యములుచేసి ఇచ్చెదరని నొక్కి చెప్పిరి. స్త్రీలుకూడా చక్కగా చదువుకొని పురుషులలాగు వృద్ధికిరావలెననియు, స్నానముచేసి సరస్వతీపూజ పల్చి పాఠములు చదువుట ఒక్క అలవాటుగా పెట్టిన యెడల శరీర శుద్ధి, మనశ్శుద్ధి గల్గి, చిత్తము చదువబోవు పాఠముపై నిల్చి త్వరగా నంటునని చెప్పిరి. ప్రస్తుత యుద్ధ పరిస్థితిగురించి యుద్ధపు బాండ్లును గురించి, రైతులు ఎట్లు ప్రవర్తించినదేము, గ్రామములు, నెమ్మదిగా నుండునను విషయమునుగురించి విపులముగా చెప్పిరి.

ఈ పాఠశాలవెనుకటి విజిటింగు ఆఫీసరుండగు ఇప్పటి ఉపాధ్యాయుల శ్రద్ధనుబట్టి స్కూలు అన్ని విధముల వృద్ధిచెందునన్నదని వ్రాయబడినప్రకారము విషయములు చూచుకొని, ఈ బడియందుండు ఉపాధ్యాయులవలన స్కూలు చాలావృద్ధికరముగా నున్నదనియు, తమ అభిప్రాయముకూడా ఆలాగుచేసే యున్నదని, విజిట్టు పుస్తకమునందు వ్రాసినారు.

మిమ్ముల ఈ సభ మంగళముతో ముగింపబడెను

గడ్డకల్లు. } యస్. యమ్. నాగలింగస్వామి,
25-1-44. } టీచరు.

అనంతపురము తాలూకా కందుకూరు సెంటరు ఉపాధ్యాయసంఘము

1944 జనవరి 22 వ తేదీ జరుపబడెను. ఈ సెంటరుప బుక్కుచర్ల సెంటరు ఉపాధ్యాయులు కూడ హాజరై యుండిరి.

మాజిలామన్యుకేషన్ ఆఫీసరుగారగు శ్రీ డి. నరసింహశాస్త్రి M. A. L. T. గారున్న, సీనియర్ డిప్యూటీ ఇన్ స్పెక్టరుగారు కూడ వచ్చియుండిరి.

దేవుప్రార్థనానంతరము

కందుకూరు సెంటరు తరపున నమమహారాజుసంయుతముగ స్వాగతపత్రము సమర్పింపబడెను. తరువాత శ్రీ D. E. O. గారు విద్యావిషయముల గురించియు, పిల్లలబడికి రాబట్టు విధానముల గురించియు, ఆమూల్యములగు సలహాలు కొసంగిరి. శ్రీ సీనియర్ డిప్యూటీ ఇన్ స్పెక్టరు కె. శంకరరావుగారు జాగ్రఫీబోధ నావిధానములగు గురించియు ఉపాధ్యాయుల వేతనముల గురించియు ఉపన్యసించిరి.

సమావేశానంతరము అల్పాహారవిందు ఎల్లరఫ ఒసంగబడి మంగళములచే సభముగింపబడెను.

రాజం లింగప్ప

సెక్రటరీ

కదిరి - అలంతపురంజిలా సి. ఐ. జి. మిషన్ స్కూలునందు 19-1-44 దినము అనంతపురం గరల్లు రేంజి సబ్ అసిస్టాంట్ ఇన్స్ పెక్టర్ యల్. వి. జే. డి. వి. యల్. టి. గారి ఆధిపత్యమున సమావేశ మాయెను.

దైవప్రార్థనారంతరము సి. ఐ. జి. మిషన్ స్కూలు హెడ్ మిస్ట్రెస్ లిల్లిఫిలిప్పిగారు 3 వ తరగతికి భూగోళమున కాశ్మీరబాలునిగురించి చాలాబాగుగ పాఠమునుతీసిరి. ఉపకరణములద్వారా కాశ్మీరదేశము లోని తోటలు, సరస్సులు, పుత్తి, ఆహారము. బాలికలకు తెల్పిరి కాశ్మీరదేశము జాతినివలె ఒకబాలికకు వేషధారణమొనరించి బాలికలకు స్పష్టముగా మనస్సునందును నటులచేసిరి.

తరువాత శ్రీమతి సబ్ అసిస్టాంట్ ఇన్స్ పెక్టర్లుగారు ప్రస్తుతయుద్ధపరిస్థితులగురించి వివరముగా ఉపన్యసిందిరి.

జాతీయగీతముతో సభసమాప్తము గావించబడెను.

కదిరి,
3-2-44. }

బి. యం. శకుంతలమ్మ,
అసిస్టాంట్. టీచర్ బోర్డు హిందూగరల్లుస్కూల్.

టీచర్లు అసోసియేషను అముజూరు

రామచంద్రపురం తాలూకా.

1. శ్రీరామచంద్రపురం రోజీ స్కూల్ డిప్యూటీ ఇన్స్ పెక్టరు సేవారి వెంకట రామయ్యగారి ఆధిపత్యమున 29-1-44 తేదీన ఈ అసోసియేషను సమావేశమైనది. సభాసమావేశము దైవప్రార్థనతో ప్రారంభింపబడెను. సదరు సమావేశ సందర్భమున జరిగిన యంశములు.

2. 1. గతమీటింగు కార్యక్రమము చదువబడెను. 2. బోర్డు ఎలిమెంటరీ స్కూళ్ళు 12 ఎయిడెడ్ పాఠశాలలు 7 మొత్తము 19 బోర్డు ఉపాధ్యాయులు $4\frac{1}{5}$ ఎయిడెడ్ ఉపాధ్యాయులు $1\frac{1}{2}$ హాజరు మొత్తం 53.

3. పెంటరు తాలూకా జూనియరు సమావేశమైనది. ఖర్చులు అంగీకరించడమైనది. నిల్వ మొత్తం రు 22-13-5 లో ఖర్చు 1-13-5 లు పోయి మిగిలినది రు 21-0-0 లు

4. శ్రీ ఇన్స్ పెక్టరుగారు స్కూలు ట్రముకాగానే తరగతులయొక్క హాజరుగుర్తించి కాలిగిల్లయ పట్టిక ప్రకారం పాఠములు చెప్పవలెనని తెలియచేసిరి.

4. IV. V VI. VII VIII. తరగతుల బాలబాలికలకు క్రొత్తసిలబస్ ప్రకారము వ్రాయబడ్డ జాగ్రఫీలోని ఉత్తరద్రువ ప్రాంతములోని ఎస్కిమోలజీవితమునుగూర్చి వివరముగా బోధించిరి. (పటముల సహితో) ప్రస్తుతప్రపంచ సంగ్రామమందు, మిత్రమండలివారికి అన్నిరంగములయందు జయము చేహరుగాక యిది భగవంతునిగూర్చి ప్రార్థించుచు ఈ సభవారు ఏకగ్రీవముగా తీర్మానించడమైనది.

అముజూరు
31-1-1944 }

అవసరాల రామారావు
సె క్ర ట రీ

వేమూరి వెంకట కృష్ణమనేటి అండ్ సన్స్ వారి, ఎ. కణ్ణన్ నెటి అండ్ కో., 288 ఎస్టేనేడు - మద్రాసు వారిచే ప్రచురింప బడుచుండెడి “అసందాశ్రమ గ్రంథ రత్నమాల” పుస్తకము లన్నిటికిని మేము సంపూర్ణ హక్కుదార్లమై యున్నాము. ఈ పుస్తకములను యితర పుస్తకములను, యిదిగవ చిరునామాను వ్రాయవలయును. భారీగా ఆర్డరిచ్చువారికి మంచి కమీషను యివ్వబడును.

ప్రస్తుత యుద్ధపరిస్థితుల ననుసరించి పుస్తకముల వేలలు స్వల్పముగా పెంచవలసివచ్చినది. గాన యెల్లరు యెప్పటివలెనే ఆర్డరు పంపుచుండగోరెదము.

శ్రీమద్భగవద్గీతా-ప్రతిపద టీకాభాష్య విశేషార్థసహితము.

శ్రీమదాంధ్ర మహాభాగవతము (పద్యకావ్యము-పోతనప్రణీతము)

క్యాలికోబెండు, గిల్లచేరు గలది	6	0	0
డిటా ఆంధ్రతాత్పర్య సహితము,			
క్యాలికో బెండు	1	8	0
డిటా డిటా రేపర్ బెండు	1	11	0
డిటా ఆంధ్రవచనము చిన్నపైజా,			
క్యాలికో బెండు	0	8	0
డిటా డిటా రేపర్ బెండు	0	6	0

సంపూర్ణ ప్రతి ఒకే సంపుటము.	8	0	0
సంపూర్ణప్రతిరెండుసంపుటములుగా	10	0	0
ఒక్కొక్కవాల్యూము విడివిడిగా	5	4	0
సంపూర్ణప్రతి మూడు సంపుటములుగా	11	0	0
ఒక్కొక్కవాల్యూము విడివిడిగా	3	12	0
గజేంద్రమోక్షము క్యాలికో బెండు	0	14	0
డిటా రేపర్ బెండు	0	10	0

శ్రీ మదాంధ్రమహాభారతము

1 ఆది, సభాపర్యములుగలసంపుటము	3	0	0
2 అరణ్యపర్యము	3	0	0
3 విరాటోద్యోగ పర్యములు	3	0	0
4 భీష్మ, ద్రోణ పర్యములు	3	0	0
5 కర్ణ, శల్య, సౌప్తిక, స్త్రీపర్యములు	3	0	0
6 శాంతిపర్యము	3	0	0
7 అనుశాసనిక, అశ్వమేధ ఆశ్రమవాస, మాసల, మహాప్రసానిక, స్వర్గార్హ హణ పర్యములు గల సంపుటము	3	0	0
1 ఆదిపంచకము- ఒకటే సంపుటము.	7	8	0
2 యుద్ధషట్కము. డిటా	5	4	0
3 శాంతిసప్తకము. డిటా	5	4	0
భాస్కరరామాయణము	5	4	0
శ్రీకృష్ణక రామృతము	2	8	0
శ్రీరామక రామృతము	2	0	0
భర్తృహరిసుభాషితము	3	0	0
అమరకోశము-త్రికాండము-చురీకము			
క్యాలికోబెండు చేయబడినది.	2	8	0
హరిశ్చంద్రోపాఖ్యానము ఆట్టబెండు.	0	10	0

రుక్మిణీకల్యాణము-క్యాలికోబెండు	0	14	0
డిటా రేపర్ బెండు	0	10	0
నలచరిత్రము - ఆట్టబెండు.	0	8	0
ముఖందమాల - చటికాతాత్పర్యము	0	5	0
ఆదిత్యహృదయము-సటికా తాత్పర్యము	0	3	0
నీతిశాస్త్రము, సటికాతాత్పర్యము	0	3	0
భజగోవింద శ్లోకములు			
టికాతాత్పర్యసహితము.	0	2	0
శ్రీలక్ష్మీనృసింహ స్తోత్రము.			
టికాతాత్పర్య సహితము.	0	3	0
శ్రీ సహస్రనామ సబకము.			
క్యాలికో బెండు.	0	12	0
రేపర్ బెండు.	0	8	0
గోపాల సహస్రనామ స్తోత్రము	0	4	0
సప్తమస్కంధము - మూలము.	0	8	0
భోగిని దండకము	0	1	0

రామా అండ్ కో.,

హెడ్డాఫీసు:—ఏలూరు, బ్రంచెస్:—గుంటూరు-రాజమండ్రి.



1941 వ సంవత్సరపు నూతన సిలబసు ననుసరించి

ప్రాథమిక భూగోళములు

శ్రీ K. వెంకట్రావు B.A, L.T., గారిచే

2 - 3 - 4 - 5 తరగతులకు

వలయువారు:—రామా అండ్ కో.,

ఏలూరు - గుంటూరు - రాజమండ్రి.